



ВЯЛІКІЯ ГРОШЫ –  
ВЯЛІКАЯ  
РЫЗЫКА?

7

АРЫЕНЦІРЫ  
Ў КЛІМАТЫЧНАЙ  
ТЭМЕ

8



Выдаецца  
з 9 жніўня 1917 г.

Родная газета на роднай мове



# ЗВЯЗДА

27 ЛЮТАГА 2024 г.

АЎТОРАК

№ 41 (30175)



КОРАТКА

- Больш за 39 тысяч жыхароў ЕС уехалі ў Беларусь па бязвізе з пачатку 2024 года.
- Сярэдні заробак у Беларусі ў студзені склаў Br1991,2.
- Беларускія прадпрыемствы паспяхова прадэманстравалі сваю прадукцыю на выставе Gulfood у ААЭ.
- «Бабруйскаграмаш» паставіць партыю корма-нарыхтоўчай тэхнікі ва Узбекістан.
- Загрузка мінскіх гасцініц у 2023 годзе павялічылася больш як на 10 працэнтаў.




## «САМАЕ ГАЛОЎНАЕ — ЛЮДЗІ ЗРАЗУМЕЛІ ЦЯПЕРАШНІ МОМАНТ»

Сёлетнюю электаральную кампанію і яе вынікі Прэзідэнт Беларусі Аляксандр Лукашэнка абмеркаваў з Сяргеем Лебедзевым, генеральным сакратаром СНД, старшынёй місіі назіральнікаў ад СНД.

Прэзідэнт заўважыў, што члены місіі СНД былі не толькі назіральнікамі, але і фактычна арганізатарамі выбараў. «Вялікі дзякуй вам за тую падтрымку і дапамогу, якую вы аказалі. Яшчэ раз падкрэсліваю: падтрымку і дапамогу ў арганізацыі. Не проста прыехалі і глядзелі па баках, хто бюлетэні запаўняе ці не запаўняе. Гэта сапраўды была сяброўская работа вашай місіі, і вашу работу мы вельмі шануем. У сродках масавай інфармацыі людзі гэта бачылі, усе вашы заявы. Гэта мабілізавала людзей», — сказаў ён.

СТАР. 2



Фота БелТА

### ЦЫТАТА ДНЯ



Раман ГАЛОЎЧАНКА,  
прэм'ер-міністр:

«Беларусь заўсёды была і застаецца перакананым прыхільнікам еўразійскай інтэграцыі. Мы максімальна настроены на тое, каб паскорыць працэсы, якія ідуць на еўразійскай прасторы. Краіны — удзельніцы саюза павінны выступаць адзіным фронтам адносна тых выклікаў і пагроз, з якімі сутыкаюцца. У нас саюз эканамічны, але эканоміка цяпер якраз-такі знаходзіцца на перадавых пазіцыях з пункту гледжання ўдараў, пагроз, якім падвяргаюцца нашы краіны. У першую чаргу гэта Расійская Федэрацыя і Рэспубліка Беларусь. Таму пытанні далейшага ўмацавання нашых эканамічных сувязяў з'яўляюцца як ніколі актуальнымі».



## Выбар зроблены

Палата прадстаўнікоў  
і мясцовыя Саветы ўсіх узроўняў  
сфарміраваныя

Старшыня Цэнтрвыбаркама Ігар КАРПЕНКА агучыў папярэднія вынікі выбараў дэпутатаў у адзіны дзень галасавання.

У спісы для галасавання быў уключаны 6 912 221 выбарчык. Такім чынам, у гэтай найважнейшай палітычнай падзеі прынялі ўдзел 73,09 % грамадзян, уключаных у спісы. У разрэзе абласцей: Брэсцкая вобласць — 75,82 %, Віцебская вобласць — 75,63 %, Гомельская вобласць — 75,85 %, Гродзенская вобласць — 76,90 %, Мінская вобласць — 74,20 %, Магілёўская вобласць — 77,03 %, горад Мінск — 61,54 %. Высокую яўку грамадзян на дэпутацкіх выбарах адзначыў і кіраўнік дзяржавы.

СТАР. 3



Фота БелТА

### Традыцыі і сучаснасць

## НАТУРПРАДУКТ У СПАДЧЫНУ

Як Якуб Колас атрымліваў па два ўраджаі з адной градкі, і што з «даўно забытага старога» актуальна на хвалі цікавасці да эказемляробства

І ў дачнікаў, і ў фермераў зараз модна весці гаспадарку, не ўжываючы «хімію». Больш за тое, асновы экалагічнага земляробства сёння імкнуча прымяняць і буйныя гаспадаркі краіны.

Перажыўшы пандэмію (і нават яшчэ да яе), спажывец стаў больш усвядомленым. Людзі хочаць ужываць прадукты, не «запраўленыя» гербіцыдамі, пестыцыдамі і геннай мадыфікацыяй, без кансервантаў, фарбавальнікаў і ўзмацняльнікаў смаку. То-бок альбо шукаюць на ўпакоўцы маркіроўку «эка», «бія» ці «фермерскі прадукт», альбо «вяртаюцца да вытокаў» і вырошчваюць вітаміны самастойна. На карысць апошняга варыянта робяць выбар многія — тут

табе і хобі, і ўпэўненасць у прадукце, а часцяком яшчэ і эканомія. Але як атрымліваць высокія ўраджаі, калі ад «хіміі» вы вырашылі адмовіцца?

### ЭКАТЭХНАЛОГІІ АД ПРАДЗЕДАЎ

Дваццацатае і пачатак дваццаці першага стагоддзя прынёслі з сабой тэхналагічны і навуковы прарывы ў многіх сферах. Мне запомніўся аповед майго дзеда, ён быў ваенным медыкам, пра тое, як у Савецкім Саюзе ўпершыню сталі шырока ўжывацца антыбіётыкі (было гэта ў 1942 годзе): «пачалі выжываць нават тыя, хто, здавалася, адной нагой ужо ў магіле, і, — казаў ён, — здавалася, навука здолела перамагчы смерць».

СТАР. 9



ISSN 1990 — 763X



9 771990 763008